

श्री जय सिंह, भा0प्र0से0, जिलाधिकारी, खगड़िया द्वारा दिनांक 21.07.2017 को आपदा प्रबंधन शाखा, खगड़िया का औचक निरीक्षण किया।

दिनांक 21.07.2017 को आपदा प्रबंधन शाखा, खगड़िया का औचक निरीक्षण किया गया। निरीक्षण के दौरान निम्न स्थिति पायी गयी।

1. जिला आपदा नियंत्रण कक्ष :-

जिला आपदा प्रबंधन शाखा, खगड़िया भवन के उत्तर तरफ एक कमरे में जिला आपदा नियंत्रण कक्ष संचालित है। जिला नियंत्रण कक्ष में दो कर्मी उपस्थित पाये गये। दो ख़ाट बिछन लगा हुआ पाया गया। पृच्छा के क्रम में उपस्थित कर्मी द्वारा बताया गया कि उनके पाली में प्रतिनियुक्त श्री रामचीज सिंह, कनीय अभियंता, पथ निर्माण विभाग, खगड़िया का स्थानान्तरण अन्य जगह हो गया है जहाँ वे योगदान करने के लिए चले गये है। उपस्थित कर्मी द्वारा यह भी बताया गया कि जिला आपदा नियंत्रण कक्ष में कोई भी दूरभाष नहीं है। उपस्थित प्रभारी पदाधिकारी, आपदा प्रबंधन शाखा, खगड़िया को निदेश दिया गया कि जिला आपदा नियंत्रण कक्ष में दूरभाष स्थापित किया जाए ताकि कहीं से किसी प्रकार की सूचना प्राप्त होने पर उसे पंजी में इंदराज कर आवश्यकतानुसार संबंधित पदाधिकारी को आवश्यक कार्रवाई हेतु सूचित किया जा सके।

उन्हें यह भी निदेश दिया गया कि श्री रामचीज सिंह, कनीय अभियंता, खगड़िया के स्थान पर किसी दूसरे पदाधिकारी को प्रतिनियुक्त करें।

(अनुपालन-प्रभारी पदाधिकारी, जिला आपदा प्रबंधन शाखा, खगड़िया)

2. प्रबंधन व्यवस्था :-

निरीक्षण के दौरान जिला आपदा प्रबंधन नियंत्रण कक्ष में रोशनी की व्यवस्था ठीक नहीं पायी गयी तथा कार्यालय का विद्युत संचरण का तार कई स्थानों पर लटका हुआ पाया गया। कार्यपालक अभियंता, भवन निर्माण विभाग, खगड़िया को निदेश दिया जाता है कि जिला आपदा प्रबंधन शाखा के विद्युत संचरण को अविलम्ब ठीक कराये तथा जिला नियंत्रण कक्ष/कार्यालय कक्ष में पर्याप्त रोशनी हेतु आवश्यकतानुसार ट्यूब लाईट/LED बल्ब प्रभारी पदाधिकारी, आपदा प्रबंधन शाखा, खगड़िया अविलम्ब लगवाना सुनिश्चित करें।

(अनुपालन-कार्यपालक अभियंता, भवन निर्माण विभाग, खगड़िया/
प्रभारी पदाधिकारी, जिला आपदा प्रबंधन शाखा, खगड़िया)

प्रभारी पदाधिकारी, जिला आपदा प्रबंधन शाखा, खगड़िया को यह भी निदेश दिया गया कि रविवार के दिन अभियान चलाकर जिला आपदा प्रबंधन शाखा की अच्छी तरह से साफ-सफ़ाई कराये तथा यत्रतत्र रखे हुए संचिका/पुराने अमिलेख को कपड़ा में बांधकर सुव्यवस्थित ढंग से रखें।

निरीक्षण के क्रम में पाया गया कि जिला आपदा प्रबंधन शाखा के उत्तर वाले कमरे का खिड़की टूटा हुआ है। प्रभारी पदाधिकारी, आपदा प्रबंधन शाखा, खगड़िया को निदेश दिया गया कि खिड़की मरम्मत हेतु कार्यपालक अभियंता, भवन प्रमंडल, खगड़िया को पत्र लिखा जाए।

(अनुपालन-प्रभारी पदाधिकारी, जिला आपदा प्रबंधन शाखा, खगड़िया)

cc:ms
suu
29/7/17

निरीक्षण के क्रम में आलमीरा के ऊपर 5 प्रखंड का भवशा एवं कुछ किताब रखा हुआ पाया गया है। प्रभारी पदाधिकारी आपदा प्रबंधन शाखा, खगड़िया को निदेश दिया गया कि भवशा को अच्छी तरह से रखा जाए तथा किताब को अंचल कार्यालयों को भेज दिया जाए।

(अनुपालन-प्रभारी पदाधिकारी, आपदा प्रबंधन शाखा, खगड़िया)

निरीक्षण के क्रम में पाया गया कि कई बण्डलों में 2015 का कैलेंडर पड़ा हुआ है। यह कैलेंडर 2015 का है तथा 2015 में ही उसे अनुमंडल पदाधिकारी, भूमि सुधार उप समाहर्ता एवं अंचल अधिकारियों को भेजा जाना था। लेकिन आज तक यह कैलेंडर ज्यों का त्यों पड़ा हुआ है। यह अत्यंत ही दयनीय स्थिति है कि 2015 का कैलेंडर अभी तक आपदा प्रबंधन शाखा में रखा हुआ है। अविलम्ब कार्यालय की साफ-सफाई तथा रख-रखाव को सुदृढ़ करें।

(अनुपालन-प्रभारी पदाधिकारी, आपदा प्रबंधन शाखा, खगड़िया)

3. जिला नियंत्रण कक्ष को बड़े हॉल में स्थानान्तरित करना :-

जिला आपदा नियंत्रण को बड़े वाले कमरे में स्थानान्तरित करने तथा आपदा प्रबंधन शाखा को वर्तमान में स्थापित जिला नियंत्रण कक्ष के कमरे में स्थानान्तरित कराने का निदेश प्रभारी पदाधिकारी, जिला आपदा प्रबंधन शाखा, खगड़िया को दिया गया। उन्हें यह भी निदेश दिया गया कि रात्रि में जिला आपदा प्रबंधन नियंत्रण कक्ष का औचक निरीक्षण किया जाए कि रात्रि पाली में जिला आपदा प्रबंधन नियंत्रण कक्ष में प्रतिनियुक्त पदाधिकारी या कर्मी रहते हैं या नहीं? यदि रात्रि में जिला आपदा प्रबंधन नियंत्रण कक्ष में प्रतिनियुक्त पदाधिकारी/कर्मी नहीं रहते हैं तो उनके विरुद्ध कार्रवाई हेतु प्रस्ताव भेजा जाए। यह सुनिश्चित किया जाए कि जिला आपदा नियंत्रण कक्ष में 24 घंटे प्रतिनियुक्त पदाधिकारी एवं कर्मी उपस्थित रहें तथा जिला आपदा प्रबंधन नियंत्रण कक्ष सुचारू रूप से कार्यरत रहे। साथ ही जिला नियंत्रण कक्ष में लॉग बुक का संधारण कराया जाए जिसमें प्रतिदिन प्राप्त होने वाले सूचना को अंकित कराया जाय।

(अनुपालन-प्रभारी पदाधिकारी, आपदा प्रबंधन शाखा, खगड़िया)

801-
जिलाधिकारी,
खगड़िया।

ज्ञापांक.....1640...../गो०, दिनांक.....28-07-17.....

प्रतिलिपि : अपर समाहर्ता, खगड़िया/उप विकास आयुक्त, खगड़िया/प्रभारी पदाधिकारी, जिला आपदा प्रबंधन शाखा, खगड़िया/जिला नजारत उप समाहर्ता, खगड़िया/कार्यपालक अभियंता, भवन निर्माण विभाग, खगड़िया को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना एवं विज्ञान पदाधिकारी, खगड़िया/जिला आई०टी०नैनेजर, खगड़िया को सूचनार्थ एवं जिला के वेबसाईड पर अपलोड करने हेतु प्रेषित।

जिलाधिकारी,
खगड़िया।

जिला आपदा प्रबंधन शाखा, खगड़िया